



शैक्षिक शत्र २०७७/०७८ मा प्रि-डिप्लोमा (साबिक टि.एस.एल.सी) तहको पूर्ण शैक्षिक भर्नाका लागि

आवेदन फाराम भर्ने सम्बन्धी अत्यन्त जरुरी सूचना !

(सूचना प्रकाशित मिति २०७७/०५/३० गते)

प्राविधिक शिक्षा तथा व्यावसायिक तालीम परिषद्बाट संचालन गरिने प्रि-डिप्लोमा तहका तपासिल बमोजिमका शैक्षिक कार्यक्रमहरूमा शैक्षिक शत्र २०७७/०७८ मा भर्नाका लागि परिषद्बाट सम्बन्धन/स्वीकृती पाएका आंगिक, साम्बेदार, सामुदायिक विद्यालयमा प्राविधिक शिक्षा (TECS) कार्यक्रम संचालित विद्यालयहरू तथा नीज स्तरमा संचालित शिक्षण संस्थाहरूले परिषद् परीक्षा नियन्त्रण कार्यालयद्वारा जारी गरिएको “प्रि-डिप्लोमा तहको प्रवेश परीक्षा संचालन, छात्रवृत्ति वितरण एवं भर्ना सम्बन्धी निर्देशिका २०७७” बमोजिम पूर्ण शैक्षिक तर्फ भर्ना प्रकृया पुरा गरी विद्यार्थी छनौट तथा भर्ना गर्नका लागि योग्यता पुगेका व्यक्तिको सूची मिति २०७७ आश्विन १९ गते सोमवार भित्र रितपूर्वक आवेदन फाराम भर्नु भराउनु हुन सम्बन्धित सबैको जानकारीका लागि यो सूचना प्रकाशित गरिएको छ ।

१. अध्ययन गराइने शैक्षिक कार्यक्रम तथा आवश्यक न्यूनतम शैक्षिक योग्यता

क्र.सं	अध्यापन गराइने शैक्षिक कार्यक्रम	आवश्यक न्यूनतम शैक्षिक योग्यता
१	प्रि-डिप्लोमा ईन एंग्रिकल्चर (प्लान्ट साइन्स)	अक्षराङ्कन पद्धति लागु हुनु भन्दा पहिला मान्यता प्राप्त शिक्षण संस्थाबाट एस.एल.सी. वा सो सरहको परीक्षा उत्तीर्ण । वा अक्षराङ्कन पद्धति लागु भए पछि जुनसुकै ग्रेडमा एस.ई.ई. परीक्षा उत्तीर्ण ।
२	प्रि-डिप्लोमा ईन लाइभस्टक प्रडक्सन/एनिमल हेल्थ	
३	प्रि-डिप्लोमा ईन भेटेरिनरी साइन्स	
४	प्रि-डिप्लोमा ईन सिभिल इन्जिनियरिङ	
५	प्रि-डिप्लोमा ईन इलेक्ट्रिकल इन्जिनियरिङ	
६	प्रि-डिप्लोमा ईन इलेक्ट्रोनिक्स इन्जिनियरिङ	
७	प्रि-डिप्लोमा ईन वाटर सप्लाई एण्ड सेनिटरी इन्जिनियरिङ	
८	प्रि-डिप्लोमा ईन सभे इन्जिनियरिङ	
९	प्रि-डिप्लोमा ईन कम्प्युटर इन्जिनियरिङ	
१०	प्रि-डिप्लोमा ईन मेकानिकल इन्जिनियरिङ	
११	प्रि-डिप्लोमा ईन अटोमोबाइल इन्जिनियरिङ	
१२	प्रि-डिप्लोमा ईन रेफ्रिजरेसन एण्ड एयरकण्डिसनिङ इन्जिनियरिङ	
१३	प्रि-डिप्लोमा ईन होटल मेनेजमेण्ट	
१४	प्रि-डिप्लोमा ईन कुलिनरी आर्ट	
१५	प्रि-डिप्लोमा ईन इन्टरपेनरसीप डेभलपमेण्ट	
१६	प्रि-डिप्लोमा ईन सोसल मोबिलाइजेसन	
१७	प्रि-डिप्लोमा ईन कम्प्युटर एप्लिकेशन एण्ड सेक्रेटारियल मेनेजमेण्ट	

२. पूर्ण शैक्षिक लक्षित वर्ग कोटा

- क) अपाङ्ग, पूर्व कमेया/हलिया, पिछाडिएको दुर्गम क्षेत्र, दलित, महिला, आदिवासी-जनजाती, मुस्लिम, मधेशी र जनआन्दोलन/जनयुद्ध/मधेश आन्दोलनका/दुन्दु पिडित/विस्थापित/वेपत्ता/शहिद परिवार/घाइते वा निजको सन्तती वर्गका लक्षित समूह मध्येबाट प्रत्येक शैक्षिक कार्यक्रममा स्वीकृत कोटाको १० प्रतिशत पूर्ण शैक्षिक लक्षित वर्ग कोटा निर्धारण गरिएकोछ ।
- ख) यस लक्षित वर्गमा सामुदायिक सरकारी वा नीज विद्यालयहरूमा अध्ययन गरेका परीक्षार्थीहरू सहभागि हुन पाउनेछन् । यस कोटामा परीक्षार्थी छनौट गर्दा उल्लेखित सबै लक्षित वर्गहरू बीच प्रतिस्पर्धा गराई एस.ई.ई. को उच्चतम अंकको आधारमा छनौट गरिनेछ । पूर्ण शैक्षिक लक्षित वर्ग कोटामा फाराम भर्ने परीक्षार्थीलाई पूर्ण शैक्षिक खुला कोटामा प्रतिस्पर्धा गराइने छैन ।

३. पूर्ण शैक्षिक खुला कोटा

- क) छात्रवृत्ति र लक्षित वर्ग बाहेकका रिक्त सिट यस कोटा अन्तर्गत पर्नेछन् । यस कोटामा जो सुकैले आवेदन फाराम भर्न पाउनेछन् ।

४. जेहेन्दार छात्रवृत्ति

प्रत्येक शिक्षण संस्थामा परीक्षार्थी भर्नाका लागि आवेदन फाराम भरेका पूर्ण शैक्षिक लक्षित वर्ग कोटा र पूर्ण शैक्षिक खुला कोटाबाट छनौट भएका परीक्षार्थीहरू मध्ये उच्चतम अंक प्राप्त गर्ने एक जनालाई जेहेन्दार छात्रवृत्ति प्रदान गरिनेछ । यसरी छात्रवृत्ति पाउने विद्यार्थीसँग संस्थाले खाने बस्ने बाहेक अन्य कुनै पनि शुल्क लिन पाउने छैन ।

५. आवेदन साथ पेश गर्नुपर्ने कागजातहरू

- क) स्पष्ट मुखाकृती देखिने हालसालै खिचिएको पासपोर्ट साइज (35mmx45mm) को दुई प्रति रंगीन फोटो । (फोटोको पछाडी नामथर र अध्ययन गर्न चाहेको कार्यक्रम स्पष्टसंग लेखिएको हुनुपर्नेछ) ।
- ख) एस.एल.सी. वा एस.ई.ई. वा सो सरहको शैक्षिक योग्यताको प्रमाणपत्रको प्रतिलिपी ।
- ग) नेपाल बाहेक अन्य मुलुकबाट एस.एल.सी. वा सो सरहको परीक्षा उत्तीर्ण गर्नेको हकमा नेपाल सरकारले तोकेको निकायद्वारा समकक्षता निर्धारण गरिएको पत्रको प्रतिलिपी ।
- घ) पूर्ण शैक्षिक लक्षित वर्ग कोटामा समावेश हुने परीक्षार्थीहरूले भर्ना सम्बन्धी निर्देशिका २०७७ को बुंदा नं. ११ मा तोकिएको वर्गका परीक्षार्थीहरूलाई तोकिए बमोजिमकै कागजातहरूको प्रतिलिपी पेश गर्नुपर्ने ।

६. छनौट प्रकृया सम्बन्धी जानकारी

- विश्वव्यापी रुपमा फैलिएको कोभिड १९ को प्रभावका कारण धेरै संख्यामा विद्यार्थीहरू एकै ठाउमा उपस्थित भै प्रवेश परीक्षा लगायतका कार्यक्रम संचालन गर्न परिस्थिति अनुकूल नदेखिएकोले शैक्षिक शत्र २०७७/०७८ को लागि मात्र पूर्ण शैक्षिक तर्फको विद्यार्थी छनौट प्रकृया निम्नानुसार कायम गरिएको छ ।
- क) सूचनामा तोकिए अनुसार न्यूनतम योग्यता पुगेका आवेदकहरूबाट सम्बन्धित शिक्षालयले आवेदन फाराम संकलन गर्ने । **आवेदन फाराम संकलन गर्दा नेपाल सरकारले तोकेको स्वास्थ्य सम्बन्धी मापदण्ड अनिवार्य अपनाउनु पर्नेछ । जसको लागि सम्बन्धित शिक्षण संस्थाहरूले विद्युतीय माध्यमको प्रयोग गर्नु पर्नेछ ।**
- ख) सम्बन्धित शिक्षालयले सूचनामा तोकिएको अर्वाध भित्र आवेदन फारामहरूलाई परिषद्, प.नि.का बाट उपलब्ध गराइएको Web Based Online Intergrated Training Management System (ITMS) मा इन्ट्री गर्ने । अनलाइन इन्ट्री गरेका फाराम परीक्षा नियन्त्रण कार्यालयबाट स्वीकृत भएपछि परीक्षार्थीको भर्ना अनुमती नम्बर कायम गरिनेछ र अनुमती नम्बर कायम भएका परीक्षार्थीहरूलाई मात्र योग्यताक्रमको सूचीमा समावेश गर्नु पर्नेछ ।
- ग) प्रत्येक शिक्षालयमा देहाय बमोजिमको नतिजा तयारी उप समिति गठन गर्ने ।
- अ) सम्बन्धित शिक्षालयका प्राचार्य -सयोजक
- आ) सम्बन्धित पालिकाको शिक्षा हेर्ने कर्मचारी वा पालिकाले तोकेको कर्मचारी प्रतिनिधि -सदस्य
- इ) सम्बन्धित शिक्षालय संचालक समितिले तोकेको प्रशिक्षक वा कर्मचारी -सदस्य सचिव
- घ) उप समितिले तोकिएको मिति भित्र आवेदन फाराम भरी अनलाइन आवेदन फाराम इन्ट्री भएका परीक्षार्थीहरू मध्येबाट प्रवेशिका परीक्षा वा एस.ई.ई. मा प्राप्त गरेको प्राप्ताङ्क अनुसार उच्चतम अङ्क अनुसार योग्यताक्रम निर्धारण गरी भर्ना अनुमती नम्बर सहितको मुख्य उम्मेदवार, वैकल्पिक उम्मेदवार र उतिर्ण सूची तयार गर्ने । यसरी सूची तयार गर्दा प्राप्ताङ्क बराबर भएमा निम्नानुसार कायम गर्ने ।
- अ) प्रवेशिका परीक्षा वा एस.ई.ई. को प्राप्ताङ्क बराबर भएमा अनिवार्य गणितको उच्चतम अङ्क/ग्रेड/ग्रेडप्वाइण्ट प्राप्त गर्नेलाई पहिलो प्राथमिकतामा राख्ने ।
- आ) अनिवार्य गणितको उच्चतम अङ्क पनि बराबर भएमा क्रमशः अनिवार्य विज्ञान, अनिवार्य अग्रेजीमा प्राप्त गरेको उच्चतम अङ्क/ग्रेड/ग्रेडप्वाइण्टको आधारमा योग्यता सूची निर्धारण गर्ने ।

इ) माथी वुँदा (क) र (ख) अनुसार पनि अङ्क बराबर भएमा क्रमशः सामुदायिक विद्यालयमा अध्ययन गरेको, एकल महिला, महिला, दलित, आदिवासी/जनजाती, मुस्लिम, मधेसी, पिछडिएको दुर्गम क्षेत्रको आधारमा योग्यताक्रम सूची तयार गर्ने ।

ड) योग्यताक्रम अनुसार नतिजा तयार गरी प्रकाशन गर्ने र शिक्षालय रहेको प्रदेश अन्तर्गतको परिषद्, प्रदेश कार्यालय र परीक्षा नियन्त्रण कार्यालयमा नतिजा प्रकाशन भएको मितिले बढीमा एक हप्ता भित्र पठाउने ।

च) तयारी नतिजा सम्बन्धित शिक्षालयको वेबसाइट तथा सूचना पाटीमा र सम्बन्धित पालिका कार्यालय तथा वडा कार्यालयको सूचना पाटीमा अनिवार्य टाँस गर्ने ।

छ) तोकिएको समय भित्र अनलाइन आवेदन फाराम नभरेका परीक्षार्थीहरू भर्ना गर्न पाइनेछैन । यदि तोकिएको समय भित्र अनलाइन आवेदन फाराम नभरेका परीक्षार्थीहरू भर्ना गरेमा त्यस्ता विद्यार्थीको रजिष्ट्रेशन गरिने छैन र सो को सम्पूर्ण जिम्मेवारी सम्बन्धित शिक्षालयका प्राचार्यको हुनेछ ।

७. शैक्षिक सत्र २०७७/०७८ मा भर्नाका लागि परिषद्का आगिक, साभेदार TECS तथा निजी स्तरमा कार्यक्रम संचालन सम्बन्धन/स्वीकृती पाएका शिक्षण संस्थाको विवरण:

प्रदेश नं ५ अन्तर्गतका आगिक शिक्षण संस्थाहरू :

क्र.सं	जिल्ला	शिक्षण संस्थाको नाम, ठेगाना	प्रि-डिप्लोमा तहका स्वीकृत कार्यक्रम	स्वीकृत कोटा
१.	दाङ्ग	राप्ती प्राविधिक शिक्षालय, दाङ्ग	एग्रिकल्चर (प्लान्ट साइन्स), सिभिल इन्जिनियरिङ्ग, सर्भे इन्जिनियरिङ्ग	४०/४०/४०
२.	बाँके	भेरी प्राविधिक शिक्षालय, नेपालगंज, बाँके	ईलेक्ट्रिकल इन्जिनियरिङ्ग, ईलेक्ट्रोनिक्स इन्जिनियरिङ्ग, मेकानिकल इन्जिनियरिङ्ग, अटोमोबाईल इन्जिनियरिङ्ग, रेफ्रिजरेसन एण्ड एयरकण्डिसनिङ्ग इन्जिनियरिङ्ग, सिभिल इन्जिनियरिङ्ग, कम्प्युटर एप्लिकेशन एण्ड सेक्रेटरीयल मेनेजमेण्ट	४०/४०/४०/४०/ ४०/४०/४०

७.१. सम्बन्धित शिक्षण संस्थाहरूले उल्लेखित शैक्षिक कार्यक्रमका लागि तोकिएको कोटा मध्ये बर्गकृत (निःशुल्क) छात्रवृत्तिको लागि तोकिएको कोटा बाहेकका सिटहरूमा मात्र विद्यार्थी भर्ना गर्नुपर्ने छ । उल्लेखित कोटा भन्दा बढी विद्यार्थी भर्ना गरेको पाइएमा परिषद्मा रजिष्ट्रेशन नहुने भएकोले सम्बन्धित शिक्षण संस्था, विद्यार्थी एवं अभिभावकहरूलाई यसै सूचनाद्वारा सूचित गरिन्छ । स्वीकृत कोटा भन्दा बढी विद्यार्थी भर्ना गर्ने शिक्षण संस्थाहरूलाई कानून बमोजिम कारवाही भई जाने व्यहोरा समेत सूचित गराइन्छ ।

८. आवेदन फाराम भर्ने तथा बुझाउने सम्बन्धी विवरण :

- भर्ना प्रकृया शुल्क : परिषद् कार्यालयलाई बुझाउनु पर्ने रु.३००/- (रु.तीन सय मात्र) कुनै पनि शिक्षण संस्थाले तोकिएको शुल्क भन्दा बढी शुल्क लिन पाउने छैन । यदि लिएको प्रमाणित भएमा प्रति परीक्षार्थी रु.१०,०००/- (दस हजार मात्र) का दरले सम्बन्धित परीक्षार्थीलाई हर्जना तिर्नुपर्नेछ । हर्जना बापतको रकम नतिरेमा प्रचलित कानून बमोजिम हुनेछ ।
- फाराम बितरण मिति : २०७७ भाद्र ३० गते मंगलवार देखि ।
- फाराम बुझाउने अन्तिम मिति : २०७७ आश्विन १९ गते सोमवार सम्म ।

४. फाराम पाइने र बुझाउने स्थान : आवेदन फाराम परिषद्को वेबसाइट www.ctevt.org.np बाट डाउनलोड गरी भर्नुपर्नेछ। माथि उल्लेखित अध्ययन गर्न चाहेको शिक्षण संस्थामा रितपूर्वक फाराम भरी बुझाउनु पर्नेछ। **आवेदन फाराम संकलन गर्दा नेपाल सरकारले तोकेको स्वास्थ्य सम्बन्धी मापदण्ड अनिवार्य अपनाउनु पर्नेछ। जसको लागि सम्बन्धित शिक्षण संस्थाहरूले विद्युतीय माध्यमको प्रयोग गर्नुपर्नेछ।**
५. आवेदन फाराम स्वीकृत गर्दा फाराम साथ संलग्न फोटोमा सम्बन्धित परीक्षार्थीले गरेको दस्तखत रजु गरी सम्बन्धित शिक्षण संस्था/तालीम केन्द्र/कलेजको प्राचार्यले फाराममा दस्तखत गरी संस्थाको छाप लगाई स्वीकृत गर्नु पर्नेछ। फारामसाथ पेश गर्नुपर्ने आवश्यक प्रमाण, कागजातहरू परीक्षार्थी स्वयमले प्रमाणित गरी सूची बनाई पेश गर्नुपर्नेछ। उक्त फाराम र फाराम साथ संलग्न कागजातहरू ठिक भए नभएको रजु गरी स्वीकृत एवं प्रमाणित गर्ने र फाराम साथ संलग्न कागजातहरूको सूची प्रमाणित गरी परीक्षार्थीलाई उपलब्ध गराउने जिम्मेवारी सम्बन्धित शिक्षण संस्थाको प्राचार्य/प्रमुख वा निजले तोकेको अधिकृत कर्मचारीको हुनेछ। पेश हुन आएको विवरण फरक पर्न गएमा सोको जिम्मेवार सम्बन्धित शिक्षण संस्थाका प्राचार्य/प्रमुख हुनु पर्नेछ।
६. परीक्षार्थीले भरेका आवेदन फारामहरू सम्बन्धित शिक्षण संस्थाहरूले २०७७ आश्विन २१ गते राती १२:०० बजे भित्र परिषद्, प.नि.का बाट उपलब्ध गराइएको Web Based Online Intergrated Training Management System (ITMS) मा Submit गरी सक्नुपर्नेछ। परीक्षार्थीले भरेको आवेदन फाराम सम्बन्धित शिक्षण संस्थाले तोकिएको मिति भित्र Online ITMS मा Submit नभएमा सो आवेदन फाराम स्वीकृत हुने छैन र त्यस्ता परीक्षार्थीलाई योग्यताक्रमको सूचीमा समावेश गरिने छैन। सो को जिम्मेवार सम्बन्धित शिक्षण संस्था हुनेछ।
७. सम्बन्धित शिक्षण संस्थाहरूले भर्ना सम्बन्धी निर्देशिका २०७७ अनुसार आवेदन फाराम भर्ने अन्तिम मिति देखि बढीमा ७ दिन भित्र नतिजा तयार गरी प्रकाशित गरी सक्नु पर्नेछ। सम्बन्धित शिक्षण संस्थाहरूले प्रकाशित नतिजाको साथमा प्रमाणित समष्टिगत फाराम र तोकिए अनुसारको शुल्क बापतको रकम परिषद्का प्रदेश कार्यालयको बैंक खातामा जम्मा गरेको सक्रल भौचर समेत नतिजा प्रकाशन भएको मितिले बढीमा ७ दिन भित्र सम्बन्धित प्रदेश कार्यालयमा अनिवार्य रुपमा बुझाउनु पर्नेछ। साथै समष्टिगत फाराम र प्रकाशित नतिजाको प्रमाणित प्रति परीक्षा नियन्त्रण कार्यालयमा समेत सोही दिन पठाउनु पर्नेछ।
८. भर्ना प्रकृत्यामा सहभागी हुने प्रत्येक शिक्षण संस्थाले निम्नानुसारको शुल्क एकमुष्ट रुपमा परिषद्का सम्बन्धित प्रदेश कार्यालयमा बुझाउनु पर्नेछ।
- (क) प्रति परीक्षार्थी भर्ना प्रकृत्या दस्तुर रु. ३००/- का दरले हुन आउने एकमुष्ट रकम
- (ख) प्रति कार्यक्रम रु. ५,०००/- का दरले सूचना प्रकाशन शुल्क
- (ग) एकै शिक्षण संस्थामा एक भन्दा बढी कार्यक्रम संचालन भएको खण्डमा प्रति कार्यक्रम थप रु.३,०००/- का दरले हुन आउने थप रकम।
१०. **शुल्क बापतको रकम मिति २०७७ आश्विन २० गते कार्यालय समय भित्र** दाखिला गर्ने परिषद्का प्रदेश कार्यालयहरूको बैंक खाता विवरण यस प्रकार रहेको छ।
- (क) प्रा. शि. व्या. ता. परिषद्, १ नं. प्रदेश कार्यालय, ईटहरी, सुनसरी: रा. वा. बैङ्क, इटहरी शाखा, च. हि. नं. २५२०१००००१२७८००१,
- (ख) प्रा. शि. व्या. ता. परिषद्, २ नं. प्रदेश कार्यालय, जनकपुर, धनुषा: रा. वा. बैङ्क, जनकपुर शाखा, च. हि. नं. १५२०००२६३९०१,
- (ग) प्रा. शि. व्या. ता. परिषद्, बागमती प्रदेश कार्यालय, मकवानपुर, हेटौडा: रा. वा. बैङ्क, हेटौडा शाखा, च. हि. नं. १३००१००००३६६९००१,
- (घ) प्रा. शि. व्या. ता. परिषद्, गण्डकी प्रदेश कार्यालय, पोखरा, कास्की: रा. वा. बैङ्क, पाद्री, पोखरा शाखा, च. हि. नं. ३५००१०००००२३४००१,
- (ङ) प्रा. शि. व्या. ता. परिषद्, ५ नं. प्रदेश कार्यालय, बुटवल, रुपन्देही: रा. वा. बैङ्क, बुटवल शाखा, च. हि. नं. ३३६०१०००००३६९००१,
- (च) प्रा. शि. व्या. ता. परिषद्, कर्णाली प्रदेश कार्यालय, विरेन्द्रनगर, सुर्खेत: रा. वा. बैङ्क, सुर्खेत शाखा, च. हि. नं. ४०८०१०००१५२८००१,
- (छ) प्रा. शि. व्या. ता. परिषद्, सुदूर पश्चिम प्रदेश कार्यालय, धनगढी, कैलाली: रा. वा. बैङ्क, धनगढी शाखा, च. हि. नं. ४१७०१००००६५०८००१

नोट: भौचरको पछाडी बुझाउने शिक्षण संस्थाको नाम, ठेगाना र रकम जम्मा गर्नुको प्रयोजन उल्लेख गर्नु पर्नेछ।

११. यस भर्ना प्रकृत्या बमोजिम जुनसुकै शैक्षिक कार्यक्रम अध्ययनका लागि भर्ना हुने परीक्षार्थीले परिषद् प.नि.का. परीक्षा सम्बन्धी विनियमावली-२०७१ को परिच्छेद १ को विनियम ३ को बुदा नं. (४) अनुसार अन्तिम परीक्षामा सैद्धान्तिक वा प्रयोगात्मक मध्ये एक विषय मात्र अनुत्तीर्ण भएमा एक पटकका लागि मात्र मौका परीक्षामा सामेल हुन पाउनेछ।

१२. यस भर्ना प्रकृत्या बमोजिम जुनसुकै शैक्षिक कार्यक्रम अध्ययनका लागि भर्ना हुने परीक्षार्थीहरू परिषद् प.नि.का. परीक्षा सम्बन्धी विनियमावली-२०७१ को परिच्छेद ४ को विनियम २१ अनुसार शैक्षिक सत्रको अन्तिम परीक्षामा अनुत्तीर्ण भएमा सो शैक्षिक सत्रको अन्तिम परीक्षा भएको मितिले २ वर्ष सम्म मात्र पुनः परीक्षामा सामेल हुन पाउनेछन्। निजहरूको छुट्टै आंशिक परीक्षा संचालन हुने छैन। निजहरूको आंशिक परीक्षा वार्षिक प्रणालीको नियमित परीक्षाको समयमा संचालन गरिनेछ।

१३. यस बमोजिम अध्ययनका लागि भर्ना भएका विद्यार्थीहरू छात्रावासमा बस्ने वा नबस्ने निजहरूको स्वइच्छा भएको हुदा कुनै पनि शिक्षण संस्थाहरूले छात्रावास बस्न अनिवार्य नगर्न हुन यसै सूचनाद्वारा जानकारी गराईन्छ।

१४. शैक्षिक सत्र २०७७/०७८ मा भर्ना भएका विद्यार्थीहरूको अध्यापन कार्य २०७७ मंसिर ७ गतेबाट प्रारम्भ हुने भएकोले सम्बन्धित शिक्षण संस्थाले सोही बमोजिम अध्यापन संचालन गर्नुहुन सूचित गरिन्छ।

१५. भर्ना प्रकृत्यामा सहभागी हुने परीक्षार्थीहरूको संख्या एकीन गरेर मात्र तोकिए अनुसारको रकम बैंक दाखिला गर्नुहुन शिक्षण संस्थाहरूलाई जानकारी गराइन्छ। यदि बढी रकम दाखिला भएको खण्डमा फिर्ता तथा समायोजन नहुने व्यहोरा समेत जानकारी गराइन्छ।

१६. विद्यार्थीहरूसँग आर्थिक कारोबार गर्दा शिक्षण संस्थाहरूले अनिवार्य रुपमा बैंक मार्फत गर्नुपर्नेछ।

नोट: यस सूचनामा समावेश हुन नसकेका भर्ना सम्बन्धी प्रावधानहरू परिषद्को ऐन, नियम, विनियम तथा परिषद् प.नि.का. द्वारा जारी गरिएको "प्रि-डिप्लोमा तहको प्रवेश परीक्षा संचालन, छात्रवृत्ति वितरण एवं भर्ना सम्बन्धी निर्देशिका २०७७" बमोजिम हुनेछ। आवेदन फाराम भर्ने परीक्षार्थी, अभिभावक तथा कार्यक्रम संचालन गर्ने शिक्षण संस्थाहरूले उल्लेखित निर्देशिका परिषद्को वेबसाइट www.ctevt.org.np बाट डाउनलोड गरी अनिवार्य रुपमा अध्ययन गर्नु हुन सूचित एवं अनुरोध गरिन्छ। भर्ना प्रकृत्यामा सफल गराई अध्ययनको अवसर प्रदान गराइदिन्छु भनी भुट्टा आश्वासन तथा भ्रम पैदा गराई कोही कसैले अनुचित प्रभाव पार्न चाहेमा त्यसप्रति पूर्ण सचेत रहन सम्बन्धित विद्यार्थी, अभिभावक र सरोकारवालाहरूमा हार्दिक अनुरोध गरिन्छ। साथै अन्य जानकारी आवश्यक परेमा आफुले अध्ययन गर्न चाहेको सम्बन्धित शिक्षण संस्था वा परिषद्का प्रदेश कार्यालयहरूमा र परिषद्को परीक्षा नियन्त्रण कार्यालय, सानोठिमी, भक्तपुरमा सम्पर्क राख्नुहुन सूचित गरिन्छ।

यो सूचना परिषद्को वेबसाइट www.ctevt.org.np मा पनि हेर्न सकिनेछ।

परीक्षा नियन्त्रक